

पुण्यश्लोक अहिल्याबाई होळकर यांचे त्रिशताब्दी
जन्मवर्ष सोहळयानिमित्त दर्शनिका
विभागास विशेष प्रकाशन व पुण्यश्लोक
अहिल्याबाई होळकर यांच्या कारकीर्दीतील
निवडक बारव स्थापत्यावर आधारित कॉफीटेबल
बुक निर्मिती करण्यास व त्यासाठी होणा-या
खर्चास मंजूरी देणेबाबत....

महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक : दर्शनि-२०२४/प्र.क्र. ८७ (Eoffice No ९४१३२४)/सां.का.२

मादाम कामा मार्ग, हुतात्मा राजगुरु चौक

मंत्रालय, मुंबई - ४०० ३२.

दिनांक : ०३ फेब्रुवारी, २०२५.

वाचा : १. कार्यकारी संपादक व सचिव, दर्शनिका विभाग, मुंबई यांची क्र.१०६८,
दि.०४.१२.२०२४ व क्र.३३, दिनांक ०९.०१.२०२५ पत्रे

प्रस्तावना-

पुण्यश्लोक अहिल्याबाई होळकर यांचा जन्म अहमदनगर जिल्हयातील चौंडी गावात
दिनांक ३१ मे, १७२५ रोजी झाला. सन २०२५ हे पुण्यश्लोक अहिल्याबाई होळकर यांचे त्रिशताब्दी
जन्मवर्ष असून, सदर सोहळयानिमित्त पुण्यश्लोक अहिल्याबाई होळकर यांच्या जीवनावर व विविध
पैलूंवर प्रकाश टाकणाऱ्या पुण्यश्लोक अहिल्याबाई होळकर विशेष प्रकाशन (मराठी-१ / इंग्रजी-१) व
अहिल्याबाईंच्या कारकीर्दीतील बारव स्थापत्यावर आधारित कॉफीटेबल बुक यांची निर्मिती करण्यास
व त्यासाठी होणा-या रु. ९,३९,०५७/- (अक्षरी रुपये नऊ लक्ष एकोणचाळीस हजार सत्तावण फक्त)
इतक्या खर्चाच्या प्रस्तावास प्रशासकीय व वित्तीय मान्यता देण्याची विनंती उपरोक्त संदर्भ क्र.२ च्या
पत्रान्वये कार्यकारी संपादक व सचिव, दर्शनिका विभाग, मुंबई यांनी केली आहे.त्यानुसार सदरहु
प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :

पुण्यश्लोक अहिल्याबाई होळकर यांच्या त्रिशताब्दी जन्मवर्ष सोहळयानिमित्त दर्शनिका
विभागास पुण्यश्लोक अहिल्याबाई होळकर यांच्या जीवनावर व विविध पैलूंवर प्रकाश टाकणारे विशेष
प्रकाशन व पुण्यश्लोक अहिल्याबाई होळकर यांच्या कारकीर्दीतील निवडक बारव स्थापत्यावर
आधारित कॉफीटेबल बुक निर्मिती करण्यास व त्यासाठी होणा-या रु. ९,३९,०५७/- (अक्षरी रुपये नऊ
लक्ष एकोणचाळीस हजार सत्तावण फक्त) इतक्या खर्चाच्या प्रस्तावास सदर शासन निर्णयान्वये
प्रशासकीय मान्यता देण्यात येत आहे.

०२. सदरचा खर्च “मागणी क्र.१ क्रमांक झेडडी-२, २२२० माहिती व प्रसिध्दी, ११० प्रकाशने (०१)महाराष्ट्र राज्य समिती (०१) (०१) भारतीय स्वातंत्र्य आंदोलन इतिहास समिती, महाराष्ट्र राज्य (कार्यक्रम) (२२२० ०४९१) १६ प्रकाशने ” या लेखाशिर्षाखाली सन २०२४-२५ या वित्तीय वर्षातील मंजूर तरतूदीतून भागविण्यात यावा.

०३. कार्यकारी संपादक व सचिव,दर्शनिका विभाग ,मुंबई यांना यासाठी नियंत्रक अधिकारी म्हणून घोषित करण्यात येत असून, त्यांना अथवा त्यांनी प्राधिकृत केलेल्या अधिकार्यास या संबंधीच्या देयकावर स्वाक्षरी करण्यास प्राधिकृत करण्यात येत आहे.

०४. सदर शासन निर्णय वित्त विभाग क्र. वि.अ.प/२०१३/प्र.क्र.३०/२०१३/विनियम, भाग दोन, दि. १७ एप्रिल, २०१५ वित्तीय अधिकार नियम पुस्तिका-१९७८, भाग-एक, उप विभाग-तीन, अ.क्र.४, परिच्छेद २७ (२) (अ) नुसार प्रशासकीय विभागांना प्रदान केलेल्या अधिकारांच्या अधिन राहून निर्गमित करण्यात येत आहे.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२५०२०३१५५७१९००२३ असा आहे. हा शासन निर्णय डिजिटल स्वाक्षरीने सांक्षांतिक करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदा राऊत)

उप सचिव, महाराष्ट्र शासन

प्रत,

१. अपर मुख्य सचिव (सांस्कृतिक कार्य) यांचे स्वीय सहायक, पर्यटन व सांस्कृतिक कार्य विभाग, मंत्रालय, मुंबई.
२. महालेखापाल लेखा परीक्षा/ लेखा अनुज्ञेयता महाराष्ट्र-१, मुंबई.
३. उप सचिव (सां.का.२), पर्यटन व सांस्कृतिक कार्य विभाग, मंत्रालय, मुंबई.
४. अधिदान व लेखा अधिकारी, मुंबई.
५. निवासी लेखा परीक्षा अधिकारी, मुंबई.
६. कार्यकारी संपादक व सचिव, दर्शनिका विभाग, मुंबई.
७. अवर सचिव/कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.
८. अवर सचिव/कक्ष अधिकारी (सां.का.२), पर्यटन व सांस्कृतिक कार्य विभाग, मंत्रालय, मुंबई.
९. निवडनस्ती, सां.का.२.